
Hanumadadi Vanaraih Kritam Ramanatha Stotram

ಹನುಮದಾದಿ ವಾನರೈಃ ಕೃತಂ ರಾಮನಾಥಸ್ತೋತ್ರಂ

Document Information



Text title : Hanumadadi Vanaraih Kritam Ramanatha Stotram

File name : hanumadAdivAnaraihKRRitaMrAmanAthastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | brahmakhaNDa | setulkaNDa | adhyAya 49/26-48||

Latest update : June 9, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 9, 2025

sanskritdocuments.org

ಹನುಮದಾದಿ ವಾನರೈಃ ಕೃತಂ ರಾಮನಾಥಸ್ತೋತ್ರಂ



ಹನೂಮಾನುವಾಚ .
ದೇವದೇವ ಜಗನ್ನಾಥ ರಾಮನಾಥ ಕೃಪಾನಿಧೇ .
ತ್ವತ್ಪಾದಾಂಭೋರುಹಗತಾ ನಿಶ್ಚಲಾ ಭಕ್ತಿರಸ್ತು ಮೇ .. 26..
ಯಂ ವಿನಾ ನ ಜಗತ್ಸತ್ಯಾ ತದ್ಭಾನಮಪಿ ನೋ ಭವೇತ್ .
ನಮಃ ಸದ್ಭಾನರೂಪಾಯ ರಾಮನಾಥಾಯ ಶಂಭವೇ .. 27..
ಅಂಗದ ಉವಾಚ .
ಯಸ್ಯ ಭಾಸಾ ಜಗದ್ಭಾನಂ ಯತ್ಪ್ರಕಾಶಂ ವಿನಾ ಜಗತ್ .
ನ ಭಾಸತೇ ನಮಸ್ತಸ್ಮೈ ರಾಮನಾಥಾಯ ಶಂಭವೇ .. 28..
ಜಾಂಬವಾನುವಾಚ .
ಸರ್ವಾನಂದೋ ಯದಾನಂದೋ ಭಾಸತೇ ಪರಮಾರ್ಥತಃ .
ನಮೋ ರಾಮೇಶ್ವರಾಯಾಸ್ಮೈ ಪರಮಾನಂದರೂಪಿಣೇ .. 29..
ನೀಲ ಉವಾಚ .
ಯದ್ದೇಶಕಾಲದಿಗ್ಭೇದೈರಭಿನ್ನಂ ಸರ್ವದಾ ದ್ವಯಂ .
ತಸ್ಮೈ ರಾಮೇಶ್ವರಾಯಾಸ್ಮೈ ನಮೋಽಭಿನ್ನಸ್ವರೂಪಿಣೇ .. 1.49.30..
ನಲ ಉವಾಚ .
ಬ್ರಹ್ಮವಿಷ್ಣುಮಹೇಶಾನಾ ಯದವಿದ್ಯಾವಿಜೃಂಭಿತಾಃ .
ನಮೋಽವಿದ್ಯಾವಿಹೀನಾಯ ತಸ್ಮೈ ರಾಮೇಶ್ವರಾಯ ತೇ .. 31..
ಕುಮುದ ಉವಾಚ .
ಯಸ್ತ್ವ ರೂಪಾಪರಿಜ್ಞಾನಾತ್ಪ್ರಧಾನಂ ಕಾರಣತ್ವತಃ .
ಕಲ್ಪಿತಂ ಕಾರಣಾಯಾಸ್ಮೈ ರಾಮನಾಥಾಯ ಶಂಭವೇ .. 32..
ಪನಸ ಉವಾಚ .
ಜಾಗ್ರತ್ಸ್ವಪ್ನಸುಷುಪ್ತಾದಿಯದವಿದ್ಯಾವಿಜೃಂಭಿತಂ .
ಜಾಗ್ರದಾದಿವಿಹೀನಾಯ ನಮೋಽಸ್ಮೈ ಜ್ಞಾನರೂಪಿಣೇ .. 33..
ಗಜ ಉವಾಚ .
ಯತ್ಸ್ವ ರೂಪಾಪರಿಜ್ಞಾನಾತ್ಕಾರ್ಯಾಣಾಂ ಪರಮಾಣವಃ .
ಕಲ್ಪಿತಾಃ ಕಾರಣತ್ವೇನ ತಾರ್ಕಿಕಾಪಸದೈರ್ವೃಥಾ .. 34..

ತಮಹಂ ಪರಮಾನಂದಂ ರಾಮನಾಥಂ ಮಹೇಶ್ವರಂ .
 ಆತ್ಮರೂಪತಯಾ ನಿತ್ಯಮುಪಾಸೇ ಸರ್ವಸಾಕ್ಷಿಣಂ .. 35..
 ಗವಾಕ್ಷ ಉವಾಚ .
 ಅಜ್ಞಾನಪಾಶಬದ್ಧಾನಾಂ ಪಶೂನಾಂ ಪಾಶಮೋಚಕಂ .
 ರಾಮೇಶ್ವರಂ ಶಿವಂ ಶಾಂತಮುಪೈಮಿ ಶರಣಂ ಸದಾ .. 36..
 ಗವಯ ಉವಾಚ .
 ಸಾಧ್ವಸ್ತಜಗದಾಧಾರಂ ಚಂದ್ರಚೂಡಮುಮಾಪತಿಂ .
 ರಾಮನಾಥಂ ಶಿವಂ ವಂದೇ ಸಂಸಾರಾಮಯಭೇಷಜಂ .. 37..
 ಶರಭ ಉವಾಚ .
 ಅಂತಃಕರಣಮಾತ್ಮೇತಿ ಯದಜ್ಞಾನಾದ್ವಿಮೋಹಿತೈಃ .
 ಭಣ್ಯತೇ ರಾಮನಾಥಂ ತಮಾತ್ಮಾನಂ ಪ್ರಣಮಾಮ್ಯಹಂ .. 38..
 ಗಂಧಮಾದನ ಉವಾಚ .
 ರಾಮನಾಥಮುಮಾನಾಥಂ ಗಣನಾಥಂ ಚ ತ್ಯಂಬಕಂ .
 ಸರ್ವಪಾತಕಶುದ್ಧ್ಯರ್ಥಮುಪಾಸೇ ಜಗದೀಶ್ವರಂ .. 39..
 ಸುಗ್ರೀವ ಉವಾಚ .
 ಸಂಸಾರಾಂಭೋಧಿ ಮಧ್ಯೇ ಮಾಂ ಜನ್ಮಮೃತ್ಯುಜಲೇ ಭಯೇ .
 ಪುತ್ರದಾರಧನಕ್ಷೇತ್ರವೀಚಿಮಾಲಾಸಮಾಕುಲೇ .. 1.49.40..
 ಮಜ್ಜದ್ಭ್ರಹ್ಮಾಂಡಖಂಡೇ ಚ ಪತಿತಂ ನಾಪ್ತಪಾರಕಂ .
 ಕ್ರೋಶಂತಮವಶಂ ದೀನಂ ವಿಷಯವ್ಯಾಲಕಾತರಂ .. 41..
 ವ್ಯಾಧಿನಕ್ರಸಮುದ್ವಿಗ್ನಂ ತಾಪತ್ರಯರುಷಾರ್ತಿನಂ .
 ಮಾಂ ರಕ್ಷ ಗಿರಿಜಾನಾಥ ರಾಮನಾಥ ನಮೋಽಸ್ತು ತೇ .. 42..
 ಅನ್ಯಸರ್ವೇ ವಾನರಾ ಊಚುಃ .
 ನಿಂದ್ಯಾನಿಂದ್ಯೇಷು ಸರ್ವತ್ರ ಜನಿತ್ವಾ ಯೋನಿಷು ಪ್ರಭೋ .
 ಕುಂಭೀಪಾಕಾದಿನರಕೇ ಪತಿತ್ವಾ ಚ ಪುನಸ್ತಥಾ .. 46..
 ಜನಿತ್ವಾ ಚ ಪುನರ್ಯೋನೌ ಕರ್ಮಶೇಷೇಣ ಕುಸ್ತಿತೇ .
 ಸಂಸಾರೇ ಪತಿತಾನಸ್ಮಾನ್ ರಾಮನಾಥ ದಯಾನಿಧೇ .. 47..
 ಅನಾಥಾನ್ವಿವಶಾಂದೀನಾನ್ಮೋಶತಃ ಪಾಹಿ ಶಂಕರ .
 ನಮಸ್ತೇಽಸ್ತು ದಯಾಸಿಂಧೋ ರಾಮನಾಥ ಮಹೇಶ್ವರ .. 48..
 ಇತಿ ಶ್ರೀಸ್ಕಂದಪುರಾಣೇ ಬ್ರಹ್ಮಖಂಡೇ ಸೇತುಖಂಡೇ ಏಕೋನಪಂಚಾಶ-
 ತ್ತಮಾಧ್ಯಾಯಾಂತರ್ಗತಂ ಹನುಮದಾದಿ ವಾನರೈಃ ಕೃತಂ ರಾಮನಾಥಸ್ತೋತ್ರಂ
 ಸಮಾಪ್ತಂ .
 ಸ್ಕಂದಪುರಾಣ . ಬ್ರಹ್ಮಖಂಡ . ಸೇತುಲ್ಪಂಡ . ಅಧ್ಯಾಯ 49/26-48..

skandapurANa . brahmakhaNDa . setulkhaNDa . adhyAya 49/26-48..

Proofread by PSA Easwaran

——
Hanumadadi Vanaraih Kritam Ramanatha Stotram

pdf was typeset on June 9, 2025

——
Please send corrections to sanskrit@cheerful.com

